


■ Будзь у курсе!

АВІАБІЛЕТ — ПА АКЦЫЙНЫМ ТАРЫФЕ

Авіякампанія «Белавія» 5 і 6 жніўня змяняе тарыфы на 50 працэнтаў, паведамляецца на сайце авіякампаніі. Набыць білет па акцыйным тарыфе магчыма толькі на ім.

Акцыя дзейнічае на прамыя рэйсы авіякампаніі, на рэгулярныя маршруты «Белавія» (апроч напрамку Мінск — Бейрут — Мінск) пры куплі білетаў як з Мінска, так і ў Мінск, толькі па маршруце туды-назад. Перыяд палёту — з 1 кастрычніка па 15 снежня. Максімальны тэрмін знаходжання па прома-тарыфе ў пункце прызначэння складае адзін месяц. Змяненні часу і даты вылету забароненыя. Пры вяртанні авіябілета вяртанню падлягаюць толькі нявыкарыстаныя таксы аэрапортаў. Акцыйны тарыф можна камбінаваць з іншымі тарыфамі авіякампаніі. Пры камбінацыі акцыйнага тарыфу з іншымі змяненні таксама забароненыя, вяртанню падлягаюць зноў жа толькі нявыкарыстаныя таксы аэрапортаў. Абавязковай умовай з’яўляецца выкарыстанне білета ў адпаведнасці з чарговай маршрута, пачынаючы з першага аэрапорта адпраўлення, пазначанага ў білеце. Пры невыкарыстанні білета на першым участку месца анулюецца, і пасажыр на другім участку не будзе прымацца да перавозкі. Пэралік напрамкаў і акцыйны кошт білетаў на рэгулярныя напрамкі можна паглядзець на сайце авіякампаніі.

Сяргей РАСОЛЬКА.
rs@zviazda.by



ПРАВЕРЦЕ, КАЛІ ЛАСКА, АДКАЗЫ
ПЛА ГАРЫЗАНТАЛІ: Бішкек. Траўты. Атамана. Лак. Воін. Карпа. Лява. Бранк. Амар. Вост. Акта. Ангар. Юбка. Лаз. Задавака. Ату. Квас. Барак. Радап. План. Розум. Акт.

СЁННЯ

Сонца

	Усход	Захад	Даўжыня дня
Мінск —	5.31	20.59	15.28
Віцебск —	5.15	20.54	15.39
Магілёў —	5.21	20.49	15.28
Гомель —	5.23	20.40	15.17
Гродна —	5.47	21.14	15.27
Брэст —	5.53	21.08	15.15

Месяц

Маладзёк 02.08—09.08.
Месяц у сузор’і Дзевы.


Імяніны

Пр. Марыі, Трафіма.
К. Караліны, Марыі,
Станіслава.



Фота Анатоля КЛЕШЧУКА.

ЗАЎТРА



Даты

Падзеі

Людзі

5 ЖНІЎНЯ

1772 год — ажыццёўлены першы падзел Рэчы Паспалітай. У выніку падзелу Расія далучыла Ліфляндскае, большую частку Полацкага (на правым беразе Дзвіны), амаль усё Віцебскае, Мсціслаўскае ваяводства, усходнюю частку Рэчыцкага павета Мінскага ваяводства з гарадамі Полацк, Віцебск, Магілёў, Орша, Прапойск, Мсціслаў, Рагачоў, Гомель, Чачэрск і інш. Аўстрыя захапіла заходнюю частку Украіны з Львовам і паўднёвую частку Польшчы; Прусія — паўночна-заходнюю частку Польшчы.

1907 год — нарадзіўся Эдуард Самуілёнак, беларускі пісьменнік. Вучыўся ў Петраградскай польскай гімназіі. Юнацкія гады правёў на радзіме бацькі ў вёсцы Бандзелі Верхнядзвінскага раёна, куды маці пасля мабілізацыі мужа ў Чырвоную Армію пераехала на пастаяннае жыхарства. Хадзіў пільшчыкам па вёсках, займаўся самаадукацыяй. Загадваў хатай-чытальняй, быў сакратаром камсамольскай ячэйкі Росіцкага сельсавета. У 1929—1930 гадах служыў у Чырвонай Арміі. Працаваў у рэдакцыях газет «Чырвоная Полаччына», «Літаратура і мастацтва». Аўтар аповесцяў «Тэорыя Каленбрун», зборнікаў аповяданняў «Пункт апоры», «Дачка эскадрона», «Паляўнічае шчасце», рамана «Будучыня», п'ес «Сяржант Дроб», «Палібель воўка» (1939). Асноўная тэма творчасці Э. Самуілёнка — рэвалюцыйныя традыцыі і заканамернасці іх развіцця ў практыцы сацыялістычнага будаўніцтва. Для твораў аўтара характэрныя элементы прыгодніцтва. Памёр у 1939 годзе.

1931 год — 85 гадоў таму нарадзіўся (вёска Кукарава Бярэзінскага раёна) Павел Дзюбайла, крытык і літаратуразнаўца, доктар філалагічных навук, прафесар. Даследаваў сучасную беларускую літаратуру, асноўныя тэндэнцыі і заканамернасці развіцця рамана, стылявыя накірункі ў прозе. Лаўрэат Дзяржаўнай прэміі.

1943 год — у гонар вызвалення Арла і Белгарада ў Маскве быў дадзены першы з пачатку вайны пераможны салют 12 залпамі са 124 гармат. Роўна апоўначы ў небе грывнуў гром, які Канстанцін Федзін назваў «музыкай перамогі». Усяго ў гады вайны Масква салютавала ў гонар перамог Чырвонай Арміі 354 разы.

1946 год — нарадзіўся (вёска Валавель Драгічынскага раёна) Уладзімір Андрэевіч Мішчанчук, беларускі акцёр і педагог, прафесар, заслужаны артыст Беларусі. У 1968 годзе скончыў Беларускі тэатральна-мастацкі інстытут. Працаваў у Гродзенскім абласным драматычным тэатры. З 1985 года — загадчык кафедры, з 1990-га — дэкан тэатральнага факультэта Беларускай дзяржаўнай акадэміі мастацтваў. Сярод роляў: Быкоўскі («Паўлінка» Я. Купалы), Несцерка (аднайменная п'еса В. Вольскага), Зямцоў («Жорсткія гульні» А. Арбузава) і інш. Зняўся ў фільмах «Вадзіцель аўтобуса», «Прыступіць да ліквідацыі», «Безназоўная вышыня» і іншых.

Было сказана

Юрась СВІРКА, паэт:
«Калі не складаецца песня,
Сумей
Адмовіцца слабую скласці».

УСМІХНЕМСЯ

Старажытнае славянскае павер’е: хто ў ноч на Івана Купалу знойдзе квітнеючую папараць-кветку, той у школе прагульваў батаніку.

У тату-салоне.
— Зрабіце мне якую-небудзь наколку, а то мой хлопец зусім не звяртае на мяне ўвагі, у яго адны «танчыкі» ў галаве.
— А давайце я вам ва ўсю спіну накалю танкавую бітву на Курскай дузе!

Сем разоў прымай — і муж пагодзіцца на ўсё!

— Брытанскія навукоўцы даказалі, што аматары гульні ў гольф жывуць даўжэй за аматараў гульні ў даміно.
— Не толькі даўжэй, але і значна лепш.

У Расіі хочуць увесці правіла: раз даішнікі на дарогах зарабляюць — дык хай кожны свой уастак і адрамантуе!

Учора змяшаў каньяк «Напалеон» з каньяком «Кутузаў».

Сёння адчуў увесць цяжар вайны 1812 года...

Малонак Аляксандра КАРШАКЕВІЧА.